

179.

Врз основа на член 11 точка 8 од Законот за јавните претпријатија („Службен весник на Република Македонија“ бр.38/96, 6/02, 40/03, 49/06, 22/07, 83/09, 97/106/12, 119/13, 41/14, 138/14, 25/15, 61/15, 39/16 и 64/18), Владата на Република Македонија на седницата одржана на 15.1.2019 година, донесе

О Д Л У К А
ЗА ДАВАЊЕ СОГЛАСНОСТ НА ИНВЕСТИЦИОНАТА ПРОГРАМА ЗА 2019 ГОДИНА НА ЈП ЗА ВОДОСНАБДУВАЊЕ „СТУДЕНЧИЦА “ КИЧЕВО

1. Со оваа одлука се дава согласност на Инвестиционата програма за 2019 година на ЈП за водоснабдување „Студенчица“ Кичево, бр.02-2227/1-2/2, усвоена од Управниот одбор на ова јавно претпријатие, на седницата, одржана на 24.12.2018 година.

2. Оваа одлука влегува во сила наредниот ден од денот на објавување во „Службен весник на Република Македонија“.

Бр. 44-11115/1-18
15 јануари 2019 година
Скопје

Заменик на претседателот
на Владата на Република
Македонија,
д-р **Кочо Анѓушев**, с.р.

180.

Врз основа на член 5 алинеја 1 од Законот за Геолошкиот завод на Република Македонија („Службен весник на Република Македонија“ бр.136/12, 41/14, 61/16 и 64/18), Владата на Република Македонија, на седницата одржана на 15.1.2019 година, донесе

ПРОГРАМА
ЗА ОСНОВНИ ГЕОЛОШКИ ИСТРАЖУВАЊА ЗА 2019 ГОДИНА

I

Со оваа програма се утврдува висината на средствата, намената и начинот за нивното користење, видот и обемот на основните геолошки истражувања за 2019 година.

II

Средствата за финансирање на позициите предвидени во оваа програма се во износ од 3.580.000 (три милиони петстотини осумдесет илјади) денари, обезбедени од Буџетот на Република Македонија за 2019 година, раздел - 10001, програма 2, потпрограма 21 - Геолошки завод, од кои 2.500.000 (два милиони и петстотини илјади) денари од категорија 48 - капитални расходи, ставка 485 - вложувања и нефинансиски средства и 1.080.000 (еден милион и осумдесет илјади) денари од категорија 42 - стоки и услуги, ставка 425 - договорни услуги.

III

Средствата по предложените проекти кои се предмет на реализација со оваа програма се со цел обезбедување на основните геолошки - хидрогеолошки карти

и податоци за геолошко - хидрогеолошкиот состав и структура на земјината кора и ќе се користат за следните намени:

Ред. бр.	Вид позиција	Износ (денари)
1.	Изработка на Основна хидрогеолошка карта во размер 1 : 100 000, лист Качаник (I фаза на реализација)	2.500.000
2.	Стручна оценка (ревизија) на Проектот за натамошни активности за реализација на ОГК-2 на целата територија на Република Македонија, со акционен план и формирање на листовите/сециите во размер 1:50 000	60.000
3.	Стручна оценка (ревизија) на дигитални основни геофизички (гравиметриски и геоманетни) карти на Република Македонија и толкувачи (IV фаза)	300.000
4.	Стручна оценка (ревизија) на Основна хидрогеолошка карта на Република Македонија (ОХГК) 1:100 000 и Толкувач за лист Охрид-Подградец	300.000
5.	Стручна оценка (ревизија) на Основната хидрогеолошка карта на Република Македонија (ОХГК) 1: 100 000 и Толкувачот за лист Гостивар	300.000
6.	Стручна оценка (ревизија) на проектите за усогласување на пограничната геологија помеѓу Република Македонија и соседните држави, и тоа: - Проект за усогласување на пограничната геологија помеѓу Република Македонија и Република Србија (прва фаза) - Проект за усогласување на пограничната геологија помеѓу Република Македонија и Република Косово (прва фаза) - Проект за усогласување на пограничната геологија помеѓу Република Македонија и Република Албанија (прва фаза) - Проект за усогласување на пограничната геологија помеѓу Република Македонија и Република Бугарија (прва фаза)	120.000
ВКУПНО:		3.580.000

IV

Реализацијата на проектот под реден број 1 од делот III на оваа програма ќе се врши врз основа на склучен договор со изведувач кој ќе се избере по објавување на јавен повик и спроведена постапка за доделување на договор за јавна набавка на услуги. Со најповолниот понудувач Геолошки завод на Република Македонија ќе склучи договор за јавна набавка.

Стручната оценка (ревизија) на позициите под реден број 2, 3, 4, 5 и 6 од делот III на оваа програма ќе ја врши Комисија за ревизија на геолошката документација, формирана согласно член 34 од Законот за минерални сировини.

V

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 44-10948/1-18
15 јануари 2019 година
Скопје

Заменик на претседателот
на Владата на Република
Македонија,
д-р **Кочо Анѓушев**, с.р.

181.

Врз основа на член 57 став (2) од Законот за семенски и саден материјал за земјоделски растенија („Службен весник на Република Македонија“ бр.39/06, 89/08, 171/10, 53/11, 69/13, 187/13, 43/14, 129/15, 39/16, 71/16 и 83/18), Владата на Република Македонија, на седницата одржана на 15.1.2019 година, донесе

ПРОГРАМА
ЗА СЕМЕ И САДЕН МАТЕРИЈАЛ ВО 2019 ГОДИНА

I

Со оваа програма се спроведува внесување на сорти на земјоделски растенија во националната сортна листа, контрола над производството на сертифициран